



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ශ්‍රේෂ්ඨ පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை அதி விசேஷமானது

අංක 2265/27 - 2022 පෙබරවාරි මස 01 වැනි අඟහරුවාදා - 2022.02.01

2265/27 ஆம் இலக்கம் - 2022 ஆம் ஆண்டு பெப்புருவரி மாதம் 01 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

தேருநர் (வாக்காளர்) இடாப்பு மீளாய்வு - 2022

2022 ஆம் ஆண்டிற்கான தேருநர் (வாக்காளர்) இடாப்பு மீளாய்வு அலுவல்கள் 2022 பெப்புருவரி மாதம் 01 ஆம் திகதியன்று ஆரம்பிக்கப்பட்டுள்ளதாக 2021 ஆம் ஆண்டின் 22 ஆம் இலக்க தேருநர்களைப் பதிவு செய்தல் (திருத்தப்பட்ட) சட்டத்தினூடாக திருத்தியமைக்கப்பட்ட 1980 ஆம் ஆண்டின் 44 ஆம் இலக்க தேருநர்களைப் பதிவு செய்தல் சட்டத்தின் 12(1) ஆம் பிரிவின் பிரகாரம் இத்தால் அறிவித்தல் கொடுக்கப்படுகின்றது.

02. தற்போது நடைமுறையிலிருக்கும் 2021 ஆம் ஆண்டின் தேருநர் இடாப்புக்களின் அல்லது அவற்றின் பாகங்களின் பிரதிகள் பதிவு செய்யும் அலுவலர்களால் அவர்களது அலுவலகங்களிலும் கீழ்க் குறிப்பிடப்படும் அலுவலகங்களிலும் காட்சிப்படுத்தப்படும்.

இடாப்புக்கள் அல்லது அவற்றின் பாகங்கள் காட்சிப்படுத்தப்படும்
அலுவலகங்கள்

காட்சிப்படுத்தப்படும் இடாப்புக்கள் அல்லது அவற்றின்
பாகங்கள்

மாவட்டத் தேர்தல்கள் அலுவலகங்கள்

தேர்தல் மாவட்டத்திற்குரிய தேருநர் இடாப்பின் மொத்தப்
பிரதி

கிராம அலுவலர் அலுவலகங்கள்

கிராம அலுவலர் பிரிவிற்குள் வதியும் எல்லாத்
தேருநர்களினதும் பெயர்களடங்கிய இடாப்பின் பாகங்கள்

03. இதற்கமைய, ஏதேனுமொரு தேர்தல் மாவட்டத்தில் வாக்காளரொருவரையிருக்கத் தகுதியுள்ள அனைவருக்கும் தமது பெயர் மேற்கூறப்பட்ட தேருநர் இடாப்புக்களில் பதியப்பட்டிருக்கிறதா என்று பரிசீலனை செய்வதன் மூலம் நிச்சயப்படுத்திக்கொள்ளலாம்.

04. கொவிட் 19 தொற்றுநோய் நிலைமை காரணமாக அனைத்து வீடுகளுக்கும் வாக்காளர்களைக் கணக்கெடுக்கும் படிவங்களை விநியோகித்தல் மற்றும் மீளச் சேகரித்தல் இந்த ஆண்டில் மேற்கொள்ளப்பட மாட்டாது.



05. உங்களுடைய பெயர் 2021 ஆம் ஆண்டிற்கான தேருநர் (வாக்காளர்) இடாப்பில் பதிவு செய்யப்பட்டிருப்பின் 2022 ஆம் ஆண்டிலும் 2021 தேருநர் (வாக்காளர்) இடாப்பில் நீங்கள் பதிவு செய்யப்பட்டிருக்கும் முகவரியில் பதிவு செய்வதற்கு நடவடிக்கை மேற்கொள்ளப்படும். அதற்காக நீங்கள் எந்த விதமான படிவத்தையும் பூர்த்தி செய்வதற்கான தேவைப்பாடு இல்லையென்ற விடயத்தைக் கவனத்திற்கொள்ளவும். உங்களுடைய பெயர் 2021 ஆம் ஆண்டில் பதியப்பாதிருப்பின் அல்லது 18 வயதைப் பூர்த்தி செய்தலின் அடிப்படையில் முதற் தடவையாக வாக்காளரொருவராகப் பதிவு செய்யப்படுவதாயின் அல்லது 2021 ஆம் ஆண்டின் பதிவு செய்யப்பட்டுள்ள முகவரியை மாற்றியமைக்க வேண்டுமாயின் அல்லது 2022 ஆம் ஆண்டின் வாக்காளரொருவராகப் பதிவு செய்வதற்காக 2022/ER படிவமொன்றைப் பூர்த்தி செய்து கிராம அலுவலரிடம் கையளியுங்கள். மேலதிக விபரங்கள் 2022/ER படிவத்தில் குறிப்பிடப்பட்டுள்ளது.
 06. 2021 ஆம் ஆண்டின் பதிவு செய்யப்பட்டுள்ள வாக்காளரொருவர் இறப்பெய்தல் அல்லது வதிவிடத்தை மாற்றிக்கொள்ளல் அல்லது வேறேதும் காரணத்தினால் 2022 ஆம் ஆண்டின் பதிவு செய்வதற்கான தகைமையைப் பெற்றுக்கொள்ளாதபோதும் அது பற்றியும் உங்களுடைய கிராம அலுவலருக்கு அறிவித்தல் வேண்டும்.
 07. 18 வயதைப் பூர்த்தி செய்தவுடனேயே வாக்குரிமையை வழங்குவதற்காக குறைநிரப்பு தேருநர் (வாக்காளர்) இடாப்புக்களை தயாரிப்பதற்குத் தேவையான தகவல்கள் சேகரிக்கப்படும். அதற்கமைய, 2022, பெப்புருவரி 01 ஆந் திகதி முதல் 2024 சனவரி 31 வரையான காலப் பகுதியினுள் 18 வயதைப் பூர்த்தி செய்யும் நபர்கள் பற்றிய விபரங்களையும் கிராம அலுவலரிடம் பெற்றுக்கொடுக்க முடியும்.
 08. 2022 ஆம் ஆண்டில் வாக்காளர்களை கணக்கெடுக்கும் விதம் சம்பந்தமான அறிவித்தலொன்றை அனைத்து வீடுகளுக்கும் பெற்றுக்கொடுக்குமாறு கிராம அலுவலர்களுக்கு அறிவுறுத்தப்பட்டுள்ளது. இந்த அறிவித்தல் 2022, பெப்புருவரி 28 ஆந் திகதிக்கு உங்களுடைய வீட்டுக்கு கிடைக்கப்பெறாவிட்டால் உங்களுடைய கிராம அலுவலரிடம் வினவுமாறு அறிவிக்கப்படுகின்றது.

தேர்தல் ஆணைக்குழுவின் பணிப்பின் பிரகாரம்,

சமன் ஸ்ரீ ரத்னாயக்க,
தேர்தல்கள் ஆணையாளர் நாயகம்.

சரண மாவத்தை,
இராஜகிரிய,
தேர்தல் ஆணைக்குழுவில்,
2022, பெப்புருவரி 01.

EOG 01-0315